

**Talba għal deċiżjoni preliminari mressqa mill-Korkein hallinto-oikeus (il-Finlandja) fil-5 ta' Jannar 2010 — Bureau National Interprofessionnel du Cognac**

(Kawża C-4/10)

(2010/C 63/56)

Lingwa tal-kawża: il-Finlandiż

**Qorti tar-rinviju**

Korkein hallinto-oikeus

**Partijiet fil-kawża prinċipali**

Rikorrent: Bureau National Interprofessionnel du Cognac

Konvenuta: Oy Gust. Ranin, Patentti- ja rekisterihallituksen valituslautakunta

**Domandi preliminari**

- (1) Ir-Regolament (KE) Nru 110/2008 <sup>(1)</sup> tal-Parlament Ewropew u tal-Kunsill, tal-15 ta' Jannar 2008, dwar id-definizzjoni, id-deskrizzjoni, il-prezentazzjoni, l-ittikkettar, u l-protezzjoni ta' indikazzjonijiet ġeografici, ta' xorb spirituz [spirti] u li jhassar ir-Regolament tal-Kunsill (KEE) Nru 1576/89 (iktar 'il quddiem, ir-"Regolament Nru 110/2008") huwa applikabbli għall-evalwazzjoni tal-kundizzjonijiet għar-reġistrazzjoni ta' trade mark — applikazzjoni li saret fid-19 ta' Diċembru 2001 u rreġistrata fil-31 ta' Jannar 2003 — li fiha indikazzjoni ġeografika protetta minn dan ir-regolament?
- (2) Fil-każ ta' risposta fl-affermattiv għall-ewwel domanda, għandha tiġi rrifjutata peress illi tikser l-Artikoli 16 u 23 tar-Regolament Nru°110/2008 trade mark li tinkludi b'mod partikolari indikazzjoni ġeografika tal-orijini protetta minn dan ir-regolament, jew it-terminu ġeneriku għal din l-indikazzjoni u t-traduzzjoni tagħha, u li giet irreġistrata għal spirti li f'dak li jirrigwarda b'mod partikolari l-proċess ta' produzzjoni u l-kontenut ta' alkohol, ma jissodisfawx il-kundizzjonijiet ta' użu tal-indikazzjoni ġeografika inkwistjoni?
- (3) Indipendentement mir-risposta għall-ewwel domanda, trade mark bħal dik deskritta fit-tieni domanda għandha tiġi kkunsidrata bħala ta' natura li tqarraq il-pubbliku, pereżempju fir-rigward tan-natura, tal-kwalità jew tal-orijini ġeografika tal-prodotti jew servizzi, fis-sens tal-Artikolu 3(1)(g) tad-Direttiva tal-Kunsill 89/104/KEE <sup>(2)</sup>, tal-21 ta' Diċembru 1988, biex jiġu approssimati l-liġijiet tal-Istati Membri dwar it-trade marks, li llum il-ġurnata ġie ssostitwit bid-Direttiva 2008/95/KE <sup>(3)</sup> tal-Parlament Ewropew u tal-

Kunsill, tat-22 ta' Ottubru 2008, biex jiġu approssimati l-liġijiet tal-Istati Membri dwar it-trade marks (Verżjoni kodifikata) (iktar 'il quddiem, id-"Direttiva 89/104/KEE")?

- (4) Indipendentement mir-risposta għall-ewwel domanda, għandu tiġi kkunsidrat li ladarba Stat Membru, fuq il-bażi tal-Artikolu 3(2)(a) tad-Direttiva 89/104/KEE, ikun ipprovdha li r-reġistrazzjoni ta' trade mark għandha tiġi rrifjutata jew, jekk hija giet irreġistrata, għandha tiġi ddikjarata invalida billi u sa fejn l-użu ta' din it-trade mark jista' jkun ipprojbit taht leġiżlazzjoni differenti minn dik fil-qasam tat-trade marks tal-Istat Membru kkonċernat jew tal-Komunità, r-reġistrazzjoni ta' trade mark għandha tiġi rrifjutata sa fejn din tkun tinkludi elementi li jiksru r-Regolament Nru°110/2008 u li fuq il-bażi tagħhom l-użu tagħha jista' jkun ipprojbit?

<sup>(1)</sup> ĠU L 39, p. 16.

<sup>(2)</sup> ĠU Edizzjoni Speċjali bil-Malti, Kapitolu 17, Vol. 1, p. 92.

<sup>(3)</sup> ĠU L 299, p. 25.

**Appell ipprezentat fis-6 ta' Jannar 2010 minn Giampietro Torresan kontra s-sentenza tal-Qorti tal-Prim'Istanza (It-Tieni Awla) tad-19 ta' Novembru 2009 fil-Kawża T-234/06, Torresan vs L-Uffiċċju għall-Armonizzazzjoni fis-Suq Intern (Trade marks u Disinni) UASI u Klosterbrauerei Weissenohe GmbH & Co. KG**

(Kawża C-5/10 P)

(2010/C 63/57)

Lingwa tal-kawża: it-Taljan

**Partijiet**

Appellant: Giampietro Torresan (rappreżentanti: G. Recher u R. Munarini, avukati)

Appellat: L-Uffiċċju għall-Armonizzazzjoni fis-Suq Intern (Trade marks u Disinni) u Klosterbrauerei Weissenohe GmbH & Co. KG

**Talbiet tal-appellant**

- Tannulla s-sentenza mogħtija fil-Kawża T-234/06, Nru tar-reġistrazzjoni 414968, innotifikata b'faks tad-19 ta' Novembru 2009;
- Tilqa', fl-intier tagħhom, it-talbiet li l-appellant diġà ressaq quddiem il-Qorti tal-Prim'Istanza fil-Kawża T-234/06,